



பல்வேறு நிகழ்ச்சிகளில் கலந்து கொள்ள கருர் மாவட்டத்திற்கு வருகை நந்த தமிழ்நாடு துணை முதலமைச்சர் உதயநிதி ஸ்டாலின் அவர்களுக்கு நேற்று முன்தினம் (8.7.2025) முத்தமிழிஞர் கலைஞர் அவர்களின் முதல் சட்டமன்ற தொகுதியான கருர் மாவட்டம், குளித்தலையில் கருர் மாவட்ட கழக செயலாளர் வி.செந்தில்பாலாஜி தலைமையில் சிறப்பான வரவேற்பு அளிக்கப்பட்டது. இந்தநிகழ்வில் சட்டமன்ற உறுப்பினர் இரா.மாணிக்கம், தலைமை செயற்குழு உறுப்பினர் அ.சிவராமன், மாநில வாத்தகர் அணி துணைத் தலைவர் பல்லவிராஜா, பொதுக்குழு உறுப்பினர் ஜபருல்லா உள்பட பல்லாயிரக்கணக்கான கழக நிர்வாகிகள், பொதுமக்கள் கலந்து கொண்டனர்.

## முதல்வர் மு.க.ஸ்டாலின் கல்வி வளர்ச்சிக்கு ஆற்றி வரும் தொண்டுகளையும் – நலத்திட்டங்களையும் மாணவர் சமுதாயம் அறிந்து கொள்ளும் வகையில்

# செய்தி - மக்கள் தொடர்புத் துறை சார்பில் - பல்வேறு கலைப் போட்டிகள்!

## மாணவர்கள் – முன்னாள் மாணவர்கள் – ஆசிரியர்கள் கலந்து கொள்ள வேண்டுகோள்!

சென்னை, ஜூலை 10 – முதலமைச்சர் மு.க.ஸ்டாலின் அவர்கள் கல்வி வளர்ச்சிக்கு ஆற்றி வரும் அரும் தொண்டுகளையும், செயல்படுத்தி வரும் சிறப்பான நலத்திட்டங்களையும் மாணவர் சமுதாயம் அறிந்துகொள்ளும் வகையில் செய்தி மக்கள் தொடர்புத் துறையின் ஊடக மையம் பல்வேறு கலைப் போட்டிகளை நடத்துகிறது.

இப்போட்டிகளில் இன்றைய மாணவர்களும் முன்னாள் மாணவர்களும் மற்றும் ஆசிரியர்களும் கலந்து கொள்ளுமாறு கேட்டுக்கொள்ளப்படுகிறார்கள்.

அதன் விவரம் வருமாறு:- தமிழ்நாட்டில் பல்லாயிரக்கணக்கான பள்ளிகளைத் திறந்து கல்வி வளர்ச்சிக்குப் பெரும் பங்காற்றியவர்கள் கல்வித் துறைத் தலைவராக அமைச்சர் மு.க.ஸ்டாலின் அவர்கள் 2006ஆம் ஆண்டு அறிவித்து நடைமுறைப்படுத்தினார்கள். அதனைத் தொடர்ந்து ஆண்டுதோறும் பள்ளிகளில் “கல்வி வளர்ச்சி நாள்” கொண்டாடப்பட்டு வருகிறது.

பெருந்தலைவர் காமராசர் அவர்கள் தமிழ்நாட்டின் கல்வி வளர்ச்சிக்கு அளித்த முக்கியத்துவத்தை நினைவு கூர்ந்து, மாணவர்களிடம் கல்வி குறித்த விழிப்புணர்வை வளர்க்கவும், அவர்கள் கல்வி கற்க ஊக்கப்படுத்தவும் கல்வி வளர்ச்சி நாள் ஒரு நாள் வாய்ப்பாக அமைகிறது.

இத்திருநாளில், பள்ளி மற்றும் கல்வி இலாகாவில் பயிலும் மாணவர்களிடையே கல்வி தொடர்பான போட்டிகள், பேச்சுப் போட்டிகள், கட்டுரைப் போட்டிகள் முதலியவை நடத்தப்படுகின்றன.

கல்வி என்பது ஒரு மனிதரின் வாழ்க்கையிலும், சமூகத்தின் வளர்ச்சியிலும் மிக முக்கியமான பங்கு வகிக்கிறது. கல்வி, தனி மனிதனின் அறிவு, திறன் மற்றும் விழுமியங்களை மேம்படுத்துகிறது. மேலும், தனிமனிதர்கள் தம் வாழ்க்கையில் வெற்றி பெறவும், அதன் மூலம் வாழும் சமூகத்திற்குப் பங்களிக்கவும் உதவுகிறது.

கல்வி ஒருவருக்குப் புதிய திறன்களைக் கற்றுக்கொள்ளவும், அதனை மேன்மேலும் வளர்த்துக்கொள்ளவும் உதவுகிறது. அப்படி ஒருவர் கல்வியால் தம் அறிவைவழித்திறன்களையும் உயர்த்திக் கொள்வதன் மூலம் அவை வாழ்க்கையில் முன்னேறவும், வாழ்க்கை இலக்குகளை அடைவதில் உதவுகின்றன.

கல்வி ஒரு சமூகத்தின் வளர்ச்சிக்கு இன்றியமையாதது. கல்வி கற்றவர்கள் சமுதாயத்தில் நல்ல குடிமக்களாகவும், பெறுபுள்ளவர்களாகவும் செயல்படுவார்கள். கல்வி சமூகத்தில் உள்ள அறியாமை மற்றும் வறுமையை ஒழிக்க உதவுகிறது. கல்வி சமூகத்தில் சமத்துவமின்மை மற்றும் பாதுகாடுகளை எதிர்த்துப் போராட உதவுகிறது. கல்வி அனைவருக்கும் சமமான வாய்ப்புகளை வழங்குகிறது.



கிறது. இது ஒரு சமூகத்தில் நீதியை நிலைநாட்ட உதவுகிறது. பள்ளிக்கூடங்களில் ஆசிரியர்கள் மாணவர்களை மிகச் சிறந்த குடிமக்களாக உருவாக்கிப்பல்வேறு முன்னெடுப்புகளை மேற்கொண்டு வருகிறார்கள். மாணவர்களுக்கும் ஆசிரியர்களுக்கும் உறவு என்பது மிக மிக நுட்பமானது. இதனை இத்தருணத்தில் நினைவு கொள்ள வேண்டியது மிகவும் முக்கியமானதாகும்.

கல்வி என்பது ஒரு நாட்டின் முன்னேற்றத்திற்கும், தனி மனிதனின் மேம்பாட்டிற்கும் இன்றியமையாதது. எனவே, கல்வியைப் பெறுவதும், அதைக் கற்பிப்பதும் மிகவும் முக்கியப் பணிகளாகும்.

தமிழ்நாடு முதலமைச்சர் திராவிட நாயகர் மு.க.ஸ்டாலின் அவர்கள் மாணவர்கள் நலனில் மிகுந்த

அக்கறை கொண்டு இவ்வசர்ச்சுருடைய, காலணிகள், காலை உணவுத் திட்டம், புதுமைப் பெண் திட்டம், தமிழ்ப் புதல்வன் திட்டம், நான் முதல்வன் திட்டம் முதலான பல திட்டங்களை நடைமுறைப்படுத்தி வருகிறார்கள். இவை தவிர, கல்வி உதவித் தொகைகள் வழங்குவது, ஊக்கப் பரிசுக்கள் வழங்குவது, சமூகநீதி விடுதிகள் ஏற்படுத்தித் தருவது முதலான பல்வேறு திட்டங்களையும் திறம்படச் செயல்படுத்தி வருகிறார்கள். இவற்றின் பயனாகத் தமிழ்நாட்டில் கல்வாதவர் களே இல்லை எனும் உன்னதமான நிலை உருவாகியுள்ளது. இந்திய அளவில் தமிழ்நாடு கல்வித்துறை வளர்ச்சியில் முதல் மாநிலம் எனப் பாராட்டப்படுகிறது.

பெருந்தலைவர் காமராசர் அவர்களின் பிறந்த நாளில் கொண்டாடப்படும் இந்த ஆண்டின் கல்வி வளர்ச்சி நாளில், செய்தி மக்கள் தொடர்புத் துறையின் ஊடக மையம், சமூக வலை தளங்கள் வாயிலாக கீழ்க்கண்ட போட்டிகள் நடத்தப்படுகின்றன. இப்போட்டிகளில் தற்போது பள்ளிகளில் பயின்று வரும் மாணவர்களும், முன்னாள் மாணவர்களும் கலந்து கொள்ளலாம். தமிழ் வளர்ச்சி மற்றும் செய்தித்துறை அமைச்சர் மு.பெ.சாமிநாதன், போட்டிகளில் கலந்துகொண்டு வெற்றிபெறும் மாணவர்களுக்கு நேரில் வாழ்த்துக்கள் கூறி, பாராட்டுச் சான்றிதழ்களையும் பதக்கங்களையும் வழங்குவார்கள்.

போட்டிகளும் அதன்

விவரங்களும் பின் வருமாறு:

தற்போது பயின்று வரும் மாணவர்களுக்கான போட்டிகள்

1. என் பள்ளி என் பார்வையில்
- என் பள்ளியை நான் விரும்ப காரணங்கள்,
- என் பள்ளியில் ஒரு நாள்
- என்னை மாற்றிய ஒரு தருணத்தைப் பகிர்ந்து கொள்ளுதல்.

இந்த மூன்று தலைப்புகளில் ஏதாவது ஒன்றில் கட்டுரை 1 பக்க அளவில்(அ) வீடியோ ரீலஸ் ஒரு நிமிடம் என்ற அளவில் எடுத்து அனுப்ப வேண்டும்.

2. நான் என் பள்ளியின் பேச்சாளன்

- இல்லம் தேடி கல்வி
- முதலமைச்சரின் காலை உணவு திட்டம்

போன்ற திட்டங்களைப் பற்றி ரீலஸ், வீடியோ எடுத்து அனுப்ப வேண்டும்.

3. என் பள்ளி என் கலை

- மாணவர்கள் தங்களின் கனவுப் பள்ளி
- தமிழ்நாடு அரசின் திட்டங்கள்
- கரும்பலகை முதல் கணினி காட்சிப் பலகை வரை மாறிவரும் கல்வியின் முகம் என்ற ஏதேனும் ஒரு தலைப்பில் ஓவியம் வரைந்து அனுப்ப வேண்டும்.

4. என் கதை என் எழுத்தில்

- எனக்குப் பிடித்த ஆசிரியரிடமிருந்து நான் கற்றுக்கொண்டது ;

• தமிழ்நாடு கல்வியில் எவ்வாறு முன்னமையில் உள்ளது?

என்ற தலைப்பில் கதை (அ) கட்டுரை 1 பக்க அளவில் எழுதி கோப்பாக அனுப்ப வேண்டும்.

முன்னாள்

மாணவர்களுக்கான போட்டிகள்

1. என் பள்ளி என் நினைவு
- உங்கள் வாழ்க்கையை உங்கள் பள்ளி எவ்வாறு மாற்றியது என்பதை 1 பக்க அளவில் கட்டுரை (அ) ரீலஸ் ஒரு நிமிடம் அளவில் எடுத்து அனுப்ப வேண்டும்.

2. பள்ளிக்கூடம் வந்தேனே?

- நீங்கள் படித்த பள்ளி
- உங்களுக்கு பிடித்த ஆசிரியர் selfie (சுயமீ) (அ) வீடியோ எடுத்து அனுப்ப வேண்டும்.

3. என் அப்பா ஆசிரியை, ஆசான்

- எனக்கு பிடித்த ஆசிரியர் என்ற தலைப்பில் ரீலஸ் அல்லது ஒரு பக்க அளவில் கடிதம் எழுதி PDF கோப்புகளாக எடுத்து அனுப்ப வேண்டும்.

4. கல்விக்கான

தமிழ்நாடு அரசின் திட்டங்கள்;

- நான் முதல்வன்
- காலை உணவுத்திட்டம்
- இல்லம் தேடி கல்வித்திட்டம்
- எண்ணும் எழுத்தும்

போன்ற திட்டங்களைப் பற்றி ரீலஸ், வீடியோ எடுத்து அனுப்ப வேண்டும்.

முன்னாள் மற்றும் இந்நாள்

ஆசிரியர்களுக்கான போட்டிகள்

1. என் முன்னெடுப்புகள் ரீலஸ் உங்கள் பள்ளியில் நீங்கள் எடுத்த முன்னெடுப்புகள் மற்றும் முயற்சிகள் குறித்து ரீலஸ் வீடியோ எடுத்து அனுப்ப வேண்டும்.

மாணவர்கள் மற்றும் ஆசிரியர்கள் தங்கள் படைப்புகளைக் கீழ்க்கண்ட துறைகள் குறியீட்டில் (QR Code) ஸ்கேன் செய்து அனுப்பி வைக்கலாம். அல்லது tndiprmhmsmp@gmail.com என்ற மின்னஞ்சலிலும் அனுப்பலாம்.

இவ்வாறு அரசின் செய்திக் குறிப்பில் தெரிவிக்கப்பட்டுள்ளது.

## உடன்பிறப்புகளைப் போலவே

# எனக்கும் புது உற்சாகம் பிறக்கிறது!

‘உடன்பிறப்பே வா!’ – கழக நிர்வாகிகளுடனான சந்திப்பு குறித்து முதல்வர் மு.க.ஸ்டாலின் வலைதளப்பதிவு!

சென்னை, ஜூலை 10 – ‘உடன்பிறப்பே வா!’ - கழக நிர்வாகிகளுடனான சந்திப்பு குறித்து வலைதளத்தில் பதிவிட்டுள்ள முதல்வர் மு.க.ஸ்டாலின் அவர்கள், “மனந்திறந்த உரையாடல்களால் உடன்பிறப்புகளைப் போலவே எனக்கும் புது உற்சாகம் பிறக்கிறது!”

எனக் குறிப்பிட்டுள்ளார்.

முதலமைச்சர் - கழகத் தலைவர் மு.க.ஸ்டாலின் அவர்களின் சமூக வலைதளப் பதிவு வருமாறு:- கழகத்தின் இந்த நாளங்களான நிர்வாகிகளுடன் frank & open hearted உரையாடல்களை #உடன்பிறப்பே வா சாத்தியப்படுத்தியுள்ளது!

மனந்திறந்த உரையாடல்களால்

உடன்பிறப்புகளைப் போலவே எனக்கும் புது உற்சாகம் பிறக்கிறது.

#கனம்2026 குறித்த நம்பிக்கை பன்மடங்கு பெருகுகிறது.

இவ்வாறு அப்பதிவில், முதல்வர் மு.க.ஸ்டாலின் அவர்கள் குறிப்பிட்டுள்ளார்.



மதுரை அரசு மீனாக்சி கல்லூரியில் 48வது பட்டமளிப்பு விழாவில் தகவல் தொழில்நுட்பவியல் அமைச்சர் பி.டி.ஆர்.பழனிவேல் தியாகராஜன் மாணவர்களுக்கு பட்டங்களை வழங்கினார். உடன் கல்லூரி முதல்வர் வானதி உள்ளார்.



தமிழ்நாடு முதலமைச்சர் அவர்களால் விருதுநகர் மாவட்டம், திருச்சுழி வட்டம், இலுப்பையூர் கிராமத்தில், ரூ .1.20 கோடி மதிப்பில் காளொலி காட்சி வாயிலாக திறந்து வைக்கப்பட்ட புதிய அரசு ஆரம்ப சுகாதார நிலையத்தில் மாவட்ட ஆட்சித்தலைவர் மரு.என்.ஓ.சுபதிரா, தலைமையில், நிதி, சுற்றுச்சூழல் மற்றும் காலநிலை மாற்றத்துறை அமைச்சர் தங்கம் தென்னரசு மருத்துவ சேவைகளை பொதுமக்களின் பயன்பாட்டிற்காக துவக்கி வைத்து தாய்மார்களுக்கு தாய் சேய் நலப் பெட்டகங்களை வழங்கினார்.



சிவகங்கை மாவட்டம் இளையான்குடியில் இளையான்குடி பேரூர், வடக்கு ஒன்றிய கழக பி எஸ் ஏ டி.2. பி டி ஏ பாகமுகவர்கள் கூட்டம் ஒன்றிய கழகச் செயலாளர் முன்னாள் எம்.எல்.ஏ. சுப. மதியரசன் தலைமையில் பேரூர் கழகச் செயலாளர், பேரூராட்சி மன்ற தலைவர் பி.ஏ.நஞ்மூர்தி மன்னிலையில் நடைபெற்றது. இந்த கூட்டத்தில் சட்டமன்ற உறுப்பினர் திருமதி தமிழரசிவிக்குமார், “ஓரணியில் தமிழ்நாடு” சட்டமன்றத் தொகுதி ஒருங்கிணைப்பாளர் எஸ். ஆர். வினோத் ஆகியோர் சிறப்புரையாற்றினார்கள். பொதுக்குழு உறுப்பினர் த.உதயகுமார் உட்பட நிர்வாகிகள் கலந்து கொண்டனர்.